

Dünya şöhrətli kimyaçının xatirəsinə beynəlxalq konfrans

Dekabrın 4-də görkəmli kimyaçı alim, Dövlət mükafatı laureatı, Əməkdar elm xadimi, akademik Yusif Məmmədaliyevin 120 illik yubileyinə həsr olunan “Yusif Məmmədaliyev: Elm. İrs. İnnovasiyalar” adlı beynəlxalq konfrans öz işinə başlayıb.



Azərbaycan elminin yetirdiyi parlaq sima və Azərbaycanda neft kimyasının bünövrəsini yaratmış alim kimi səciyyələndirdiyini vurğulayıb. Yusif Məmmədaliyev Azərbaycanın elm tarixinə neft–kimya məktəbinin banisi olaraq düşüb. AMEA rəhbəri akademik Yusif Məmmədaliyevin ölkəmizdə elmlə təhsilin integrasiyasına da daim diqqət yetirdiyini, Bakı Dövlət Universitetinin rektoru olduğu illərdə daim elmi nailiyyətlərin təcrübədə sınaqdan keçirilməsinə çalışdığını söyləyib.



Elm və Təhsil Nazirliyi ilə Azərbaycan Milli Elmlər Akademiyasının birgə təşkil etdiyi elmi məclis ölkəmizdə kimya elminin və sənayesinin inkişafında müstəsna xidmətləri olan akademik elmi irsinin tədqiqi və çağdaş tələblər baxımından yenidən dəyərləndirilməsinə həsr olunub. İştirakçılar Fəxri xiyabanda akademik Yusif Məmmədaliyevin məzarını ziyarət ediblər. AMEA-nın Rəyasət Heyətinin binasında keçirilən açılış mərasimindən əvvəl isə yubilyarın həyat və fəaliyyətinə həsr olunmuş fotosərgiyə baxış keçirilib.

Təntənəli mərasim akademik Yusif Məmmədaliyevin ömür yolunu əks etdirən videofilmin nümayişi ilə başlanıb. İştirakçıları salamlayan elm və təhsil naziri Emin Əmrullayev bildirib ki, Yusif Məmmədaliyevin elmi irsi bu gün kimya sənayesində, elmi-tədqiqat müəssisələrində və ali təhsil proqramlarında geniş şəkildə tətbiq olunur. Alimin 120 illik yubileyi münasibətlə elm və təhsil müəssisələrində ölkə ictimaiyyətinə, alimlərə və tələbələrə onun həyat və elmi fəaliyyəti barədə ətraflı məlumat verən tədbirlər təşkil olunur, tələbələrə müvafiq mövzular üzrə tədqiqat tapşırıqları verilib.

AMEA-nın prezidenti, akademik İsa Həbibbəyli 2025-ci ilin Azərbaycan elmi ictimaiyyəti üçün bir çox tarixi faktlarla əlamətdar olduğunu söyləyib. Alim qeyd edib ki, əsas ulu öndər Heydər Əliyev tərəfindən qoyulan, bu gün isə Prezident İlham Əliyev tərəfindən uğurla davam etdirilən dövlətimizin elm siyasəti və qaygısı nəticəsində Azərbaycan alimləri öz yaradıcı fəaliyyətləri ilə ölkəmizin inkişafına töhfə verirlər.

Akademik Yusif Məmmədaliyevin elmi irsinin daim ölkəmizin rəhbərliyi tərəfindən yüksək qiymətləndirildiyini deyən akademik İsa Həbibbəyli Prezident İlham Əliyevin akademik 120 illik yubileyi ilə bağlı sərəncamında onu

Milli Məclis sədrinin müavini, akademik Rafael Hüseynov Yusif Məmmədaliyevin həyatı barədə maraqlı məqamları konfrans iştirakçılarının diqqətinə çatdırıb. Beynəlxalq Türk Akademiyasının prezidenti, akademik Şahin Mustafayev bildirib ki, Azərbaycanın ictimai və intellektual mühitində akademik Yusif Məmmədaliyevin təmsalında onlarla, bəlkə də, yüzlərlə dünya şöhrətli alim yetişir və Azərbaycan xalqı artıq dünyanın elm mərkəzlərindən birinə çevrilir.

Konfrans iştirakçılarını salamlayan AMEA-nın müxbir üzvü, akademik Yusif Məmmədaliyevin qızı Sevdə Məmmədaliyeva Yusif Məmmədaliyevin xatirəsinə göstərilən böyük ehtiramı görə ölkə rəhbərliyinə dərin minnətdarlığını ifadə edib, konfransın bütün təşkilatçılarına və iştirakçılarına təşəkkürünü bildirib.

Konfrans çərçivəsində İslam Dünyası Təhsil, Elm və Mədəniyyət Təşkilatının (ICESCO) Baş direktoru Səlim bin Məhəmməd əl-Malik və UNESCO-nun baş direktorunun müavini Lidiya Brito-nun videomüraciəti dinlənilib.

Sonra bir sıra yerli və xarici alimlər “AMEA-nın Yusif Məmmədaliyev döş nişanı” və “AMEA-80” döş nişanı ilə təltif ediliblər.

Konfransın birinci günündə dünyanın müxtəlif elm mərkəzlərini təmsil edən tanınmış alimlərin iştirakı ilə “Yusif Məmmədaliyevin elmi, pedaqoji və təşkilati fəaliyyəti: Azərbaycan və dünya elminin inkişafına verilmiş töhfə”, “Kimya elmində müasir çağırışlar: varislik və innovasiyalar” və “Elmi irs və gələcəyin üfüqləri” mövzularında panel sessiyaları keçirilib.

Konfrans bu gün davam edəcək.

İştirakçılar alimin vətəni Naxçıvanda da olacaqlar.